

Visit for information about  
Jhunjhunu/ Shekhawati/  
Rajasthan & India  
www.myjhunjhunu.com



वर्ष : 4 अंक : 7 माह : मई

RNI NO. RAJHIN/2005/16382

पूरे भारतवर्ष में दो हजार दो सौ से अधिक संख्या में प्रसारित

# माई झुंझुनू डॉट कॉम

## My Jhunjhunu.com

www.myjhunjhunu.com/newspaper  
पृष्ठ : 12 मूल्य : 5 रुपये ( वार्षिक शुल्क : 60 रुपये )  
License to post without Prepayment of postage No.  
TECH.(W.R.)/47-4/05-06/07 valid till 31-12-2010  
डाक पंजीयन संख्या  
झुंझुनू/027/05-10 Valid up to 31-12-10 Posted At H.P.O JJJN On 1st & 2nd Date Of Month

नकल से सावधान सही माल खरीदें



### Awardee - 21st Century Technocrat Excellence Award 2006 with Gold Medal

## सम्पादकीय

इस माह सम्पन्न हुए हनुमान जयंती एवं अन्य धार्मिक कार्यक्रमों में सभी ने लिया बढचढकर भाग, खुब उत्साह से सम्पन्न करवाये आयोजकों ने सभी कार्यक्रम। सभी का बहुत बहुत आभार वन्दन अभिनन्दन.....।

शिक्षणगरी में उभरते हमारे झुंझुनू का नाम रोशन हो आगामी आने वाले समय में प्रकाशित बोर्ड, कॉलेज परीक्षा परिणामों में ऐसी करते हैं हम आशा।

आगामी माह में होने वाले लोकसभा चुनाव के अन्तर्गत हमारी सभी से विनम्र प्रार्थना है कि अपने मतदाताधिकार का अवश्य उपयोग करे जिससे सही प्रत्याशी हमारा प्रतिनिधित्व करे। हमारी निष्पक्ष एवं शांतिपूर्ण चुनावों के लिए जिला प्रशासन एवं जिला पुलिस प्रशासन व अन्यगणमान्य जन से अपेक्षा है कि वे इसे सही तरीके से सम्पन्न करने में कामयाब रहे।

प्रवक्ताओं और वक्ताओं के निशाने पर दूसरे पक्ष के प्रधानमंत्री पद के उम्मीदवार हैं। भाजपा ने संग्रम की ओर से प्रधानमंत्री पद के उम्मीदवार मनमोहन सिंह को अब तक का सबसे कमजोर प्रधानमंत्री बताया तो कांग्रेस ने पलटवार करते हुए गुहमंत्रि के तौर पर लालकृष्ण आडवाणी के कार्यों और कथित विफलताओं की आलोचना की है। आडवाणी ने हाल ही में मनमोहन को पिछले दिनों अमेरिकी तर्ज पर टीवी पर बहस की चुनौती दी थी जिसे खारिज करते हुए मनमोहन सिंह ने कहा है कि आडवाणी यकीनन मुझसे बहस में जीत सकते हैं लेकिन मैं बहस की बजाय काम करने में ज्यादा यकीन रखता हूँ। तीसरे मोर्चे की ओर से हालांकि अभी किसी की भी प्रधानमंत्री पद के उम्मीदवार के तौर पर पेश नहीं किया गया है लेकिन इसके जो विभिन्न घटक हैं उसमें अधिकतर प्रधानमंत्री पद के दावेदार ही हैं।

एचडी देवेगौडा प्रधानमंत्री रह चुके हैं और फिर से इस पद पर आने को लालायित हैं तो मायावती का तो सपना ही एक दिन देश का प्रधानमंत्री बनने का है। इसके अलावा मौका मिला तो प्रकाश करात कहां पीछे रहने वाले हैं तभी तो वह अभी से यह कह रहे हैं कि यदि आसार बने तो माकपा तीसरे मोर्चे की सरकार में शामिल हो सकती है। तेदेपा प्रमुख चंद्रबाबू नायडू भी प्रधानमंत्री पद का सपना देखते हैं तथा अन्नदास प्रमुख जयललिता भी इस पद को पाने की प्रबल इच्छुक बताई जाती हैं। इसके अलावा हाल ही में बने चौथे मोर्चे में जो तीन नेता सपा अध्यक्ष मुलायम सिंह यादव, राजद अध्यक्ष लालू प्रसाद यादव और लोजपा प्रमुख गणविलास पासवान शामिल हुए हैं, वह तीनों भी प्रधानमंत्री पद पर आने को काफी समय से उत्सुक हैं। बहद्दाल, विभिन्न सर्वेक्षणों पर गौर करें तो मुख्य मुकाबला आडवाणी और मनमोहन सिंह के बीच ही है। अब यह उनकी पार्टियों पर निर्भर करता है कि वह किस रणनीति को बढीलत ज्यादा से ज्यादा सीटें हासिल कर पाती हैं। आंकड़ों के इस खेल में बाजी बही मारेगा जिसके साथ ज्यादा संख्या होगी। यह मनमोहन सिंह भी हो सकते हैं, आडवाणी भी या फिर कोई अन्य भी। - डी.एन. तुलस्यान जो सपना है आपका, वो ही है हमारा प्रगति की राह पर बढ चले झुंझुनू हमारा

## बद्रीकाधाम में श्रीकान्तजी की भागवत 10 मई से



माई झुंझुनू। आगामी दस मई से सौलह मई तक बद्रीका धाम में हमारे प्रिय बालव्यास पंडित श्री श्रीकान्तजी शर्मा की भागवत कथा का आयोजन होगा जो कि दोपहर एक से पांच बजे तक सीधा प्रसारण संस्कार टीवी चैनल पर प्रसारित होगा।

उक्त भागवत कथा का आयोजन कोलकाता के मदनलाल अग्रवाल डबईवाला के सौजन्य से किया जा रहा है जिसमें लगभग सात सौ व्यक्तियों का समूह भागवत कथा श्रवण हेतु जावेगा। विदित है कि बाल व्यास हमारे ही झुंझुनू जिले ग्राम गुडा गोड जी के निवासी हैं। उनके पिता डॉ. श्री सांवरमलजी से प्राप्त जानकारी के अनुसार श्रीकान्तजी अब तक 942 भागवत कथा का वाचन कर चुके हैं। उनकी बड़ी धाम में उक्त भागवत कथा 943 वीं होगी। आयोजन की सफलता हेतु हमारी अग्रिम शुभकामनाएं।

पीआरओ कार्यालय के किसी भी दिन के प्रेसनोट कभी भी देखें।  
www.myjhunjhunu.com/pro

## कलेक्टर एवं पुलिस अधीक्षक ने चुनाव निष्पक्ष एवं शान्तिपूर्वक सम्पन्न कराने की जानकारी दी



झुंझुनू, 23 अप्रैल: जिला निर्वाचन अधिकारी (कलेक्टर) टी. रविकान्त ने जिले में लोक सभा चुनाव निष्पक्ष एवं शान्तिपूर्वक सम्पन्न कराने के लिए किये गये प्रबन्धों की जानकारी गुरुवार को यहां प्रेस-मीडिया प्रतिनिधियों को दी। इस प्रेस वार्ता को पुलिस अधीक्षक अजयपाल लाम्बा ने भी सम्बोधित किया। जिला निर्वाचन अधिकारी ने बताया कि जिले में 1384 मूल तथा 19 सहायक मतदान केन्द्रों सहित कुल 1403 बूथ हैं जिनमें 176 बूथों को क्रिटिकल के रूप में चिह्नित किया गया है जहां सुरक्षा के विशेष इंतजाम रहेंगे।

उन्होंने बताया कि जिले में लगभग 93 प्रतिशत मतदाता निर्वाचन आयोग द्वारा जारी फोटो पहचान पत्र धारक हैं। आयोग ने शेष मतदाताओं की सुविधा के लिए वैकल्पिक दस्तावेज दिखाने की अनुमति दी है किन्तु केवल फोटो युक्त दस्तावेज ही मान्य होगा। उन्होंने बताया कि निर्वाचन आयोग ने सभी दलों के स्टार प्रचारकों की सूची जारी की है जो प्राप्त हो गई है। यदि कोई स्टार प्रचारक इस क्षेत्र में आता है तो उसके यहां पहुंचने तक का खर्च सम्बन्धित पार्टी के खाते में तथा यहां की गतिविधियों का तमाम व्यय सम्बन्धित उम्मीदवार के खाते में सम्मिलित किया जाएगा।

उन्होंने बताया कि स्टार प्रचारकों के कार्डों में तीन से अधिक वाहनों के चलने की छूट भी है। उन्होंने डाक मत पत्रों के प्रेषण, ई.वी.एम. की तैयारी, उम्मीदवारों के स्तर पर संधारित चुनाव खर्च लेखा रजिस्टर की जांच तिथियों, मजिस्ट्रेट ड्युटी, वाहनों व ध्वनि विस्तारक यंत्रों के उपयोग की अनुमति आदि विभिन्न बिन्दुओं से सम्बन्धित जानकारी भी दी। पुलिस अधीक्षक अजयपाल लाम्बा ने बताया कि

## श्री झाबरमल टीबडेवाला आर्दश विद्या मंदिर स्कूल में मेधावी विद्यार्थियों का सम्मान



झुंझुनू, 25 अप्रैल। श्री झाबरमल टीबडेवाला आर्दश विद्या मंदिर स्कूल में शनिवार को मेधावी विद्यार्थियों का सम्मान किया गया। जानकारी के अनुसार विद्यालय प्रबन्ध समिति सदस्य मनोहर धूपिया के सौजन्य से छात्र-छात्राओं को चांदी के सिक्के प्रदान किए गए। कक्षा आठ बोर्ड परीक्षा में शत प्रतिशत बच्चों द्वारा प्रथम श्रेणी से उतीर्ण हुए व विद्यालय आचार्यों का भी सम्मान किया गया। कार्यक्रम के मुख्य अतिथि राजस्थानी सेवा संघ मुम्बई के अध्यक्ष विनोद टीबडेवाला, अतिथि अशोक हरलालका विद्यालय समिति अध्यक्ष आत्माराम टीबडेवाला ने प्रतिभाओं को रजत पदक पहनाए। प्राचार्य प्रमोद कुमार, मोतीसिंह व रमेश सैनी ने सभी का आभार जताया।

**अंतर्राष्ट्रीय निदेशक हेतु नरेन्द्र भण्डारी को हार्दिक बधाई**  
माई झुंझुनू। मुम्बई गौरगांव स्थित स्पोर्ट्स क्लब में बहुप्रान्त प्रान्त 323 के बहुप्रान्तीय सम्मेलन में अंतर्राष्ट्रीय निदेशक के लिए हुए चुनावों में पूना के लायन नरेन्द्र भण्डारी को भारी बहुमत से विजयी होने पर माई झुंझुनू डॉट कॉम की ओर से हार्दिक बधाई। -माई झुंझुनू डॉट कॉम परिवार

जिला पुलिस प्रेसनोट एवं अन्य जानकारियों के लिए लॉगऑन करें-  
www.myjhunjhunu.com/police

## खेमी शक्ति मंदिर में दादी जन्मोत्सव मनाया



माई झुंझुनू। श्री खेमी शक्ति दादी का 847 वां जन्मोत्सव उत्साहपूर्वक भक्ति भाव एवं श्रद्धा के साथ बुधवार को श्री खेमी शक्ति मंदिर प्रांगण में मनाया गया। प्रातः पांच बजे मंगला आरती की गयी जिसके पश्चात देव प्रतिभाओं का श्रृंगार किया गया, दोपहर में मंदिर को फूलों से भव्य आकर्षक झांकी के साथ सजाया गया।

अपराह्न तीन बजे भजन कीर्तन एवं मंगल पाठ में श्रद्धालु भक्तों ने धर्म लाभ उठाया। देहली की मुकेश गोयल एंड पार्टी ने भजन कीर्तन का सुंदर कार्यक्रम प्रस्तुत किया। सांयकाल आरती के पश्चात प्रसाद वितरण किया गया। मंदिर ट्रस्ट के विश्वनाथ टोबड़ा, श्याम सुंदर टोबड़ा, किशोरीलाल टोबड़ा, राकेश टोबड़ा, रमेश टोबड़ा, आत्माराम टोबड़ा सहित अन्य जन ने पुरी व्यवस्थाओं में सहयोग किया।

**ममता विकास समिति एवं मारवाड़ी युवा मंच ने लगाया चिकित्सा शिविर**  
माई झुंझुनू। झुंझुनू चिड़ावा राज मार्ग स्थित बौहड़ में बंसी झुग्री झोंपड़ियों में निशुल्क चिकित्सा शिविर का आयोजन ममता विकास समिति एवं मारवाड़ी युवा मंच झुंझुनू द्वारा रविवार को किया गया। शिविर का शुभारम्भ मंच अध्यक्ष प्रदीप पाटोदिया एवं मंच के पूर्व अध्यक्ष सम्मत चुड़ेलेवाला ने किया। शिविर में आये 121 रोगियों की निशुल्क जांच व उपचार डॉ. कुन्दन एवं डॉ. सुमन चौधरी ने किया। संस्था सचिव सुभाषचन्द्र जाट एवं राजस्थान जाट महासभा ब्लाक तिजारा के महासचिव जितेन्द्र चौधरी सहित ममता विकास समिति के पदाधिकारी सदस्य उपस्थित थे।

**सूरजगढ में लगा विधिक साक्षरता शिविर**  
माई झुंझुनू। अग्रवाल जन कल्याण समिति के तत्वाधान में तालुका विधिक सेवा समिति पिलानी द्वारा अग्रवाल सभा भवन सूरजगढ में विधिक साक्षरता शिविर लगाया गया जिसमें पिलानी के न्यायिक मजिस्ट्रेट महावीर गुप्ता, एडवोकेट विजयपाल झाड़ड़िया, महावीर सिंह शेखावत, श्याम सुन्दर बिलोटिया आदि ने कानुनी जानकारियों से अगवत करवाया। बाल विवाह पर रोक लगाने की बाते भी वक्ताओं ने विस्तार से बताई। इस अवसर पर उमाशंकर, गोपाल पंसारी, सुरेश शाह, कमल किशोर एवं शिव भगवान सहित अन्यजन उपस्थित थे।

## झुंझुनू लोकसभा निर्वाचन क्षेत्र में 13 प्रत्याशी मैदान में



झुंझुनू, 22 अप्रैल: झुंझुनू लोकसभा निर्वाचन क्षेत्र में 13 उम्मीदवार चुनाव मैदान में हैं। बुधवार को अभ्यर्थिता वापस लेने का समय समाप्त होने के बाद क्षेत्र के आर.ओ. (कलेक्टर) टी. रविकान्त ने इन उम्मीदवारों को चुनाव चिन्हों का आवंटन किया। उन्होंने बताया कि इस क्षेत्र में किसी ने भी अपनी अभ्यर्थिता वापस नहीं ली है। जो उम्मीदवार चुनाव मैदान में हैं उनके नाम, दल व चुनाव चिन्हों का विवरण इस प्रकार है- 1. खत्री मुशताक, बहुजन समाज पार्टी, चुनाव चिन्ह- हाथी, 2. डॉ. दशरथ सिंह शेखावत भारतीय जनता पार्टी चुनाव चिन्ह-कमल, 3. शोभा राम ओला, इंडियन नेशनल कांग्रेस, चुनाव चिन्ह-हाथ, 4. केटन नेतराम बुगालीया, राष्ट्रीय रक्षा दल, चुनाव चिन्ह-बुश, 5. फूलचन्द देवा, कम्युनिस्ट पार्टी ऑफ इण्डिया ( मार्क्ससिस्ट लेनिनिस्ट ) ( लिबरेशन ) चुनाव चिन्ह-तीन सितारे वाला झण्डा, 6. रणवीर सिंह गुडा, लोक जन शक्ति पार्टी, चुनाव चिन्ह-बंगला, 7. रविता शर्मा, राष्ट्र भक्त दल, चुनाव

चिन्ह-नारियल, 8. डॉ. गोपाल प्रसाद शर्मा, निर्दलीय, चुनाव चिन्ह-अंगूठी, 9. नरपत सिंह राठौड़, निर्दलीय, चुनाव चिन्ह- रोड रोलेर, 10. रणधीर सिंह मेघवाल, निर्दलीय, चुनाव चिन्ह-गैस सिलेण्डर, 11. राकेश सबल, निर्दलीय, चुनाव चिन्ह-रेल का इंजन, 12 रोहिताश्व कुमार कलिया, निर्दलीय, चुनाव चिन्ह-टोकरी, 13. शेर सिंह, निर्दलीय, चुनाव चिन्ह-जग।

**घटते लिंगानुपात कार्यशाला सम्पन्न**  
माई झुंझुनू, 25 अप्रैल। ग्राम स्वास्थ्य समिति, पीसीपीएनडीटी एक्ट एवं घटते लिंगानुपात विषय पर शिक्षित रोजगार केन्द्र प्रबंधक समिति, सीएफएआर व एसडीटीटी संयुक्त तत्वाधान में एक दिवसीय कार्यशाला आयोजित की गई। इस अवसर पर मुख्य चिकित्सा एवं स्वास्थ्य अधिकारी डा. प्रताप सिंह दूतू थे। जिन्होंने अपने सम्बोधन में कहा कि कन्या भ्रूण हत्या रोकना जरूरी है। मो. रोजवान परवेज, कार्यक्रम अधिकारी वंदना टी. रविकान्त ने घटते लिंगानुपात रोकने के लिए लडके लडकी में भेदभाव हटाना होगा। संस्था सचिव राजन चौधरी पीसीपीएनडीटी समन्वयक नन्दलाल पुनिया, सुमित्रा, शकुन्तला आदि ने भी विचार व्यक्त किए।